



بہ تسلیمات، ڈائریکٹوریٹ کمیونیکیشن اینڈ ایکسٹینشن لائیوسٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

ہینڈ آؤٹ نمبر 11

ضلع راجن پور میں نئی ڈسپنسریوں کا افتتاح

09 فروری 2022: صوبائی وزیر لائیوسٹاک سردار حسنین بہادر خان دریشک نے دریائے سندھ کی پٹی پر موجود ضلع رحیم یار خان و راجن پور کے مشترکہ دیہی علاقہ موضع سونمیاں میں ویٹرنری ڈسپنری کا افتتاح کر دیا۔ اس موقع پر سیکرٹری لائیوسٹاک جنوبی پنجاب ناصر جمال ہوتیانہ، ڈی جی لائیوسٹاک جنوبی پنجاب ڈاکٹر منصور احمد، ڈاکٹر عامر محمود بخاری، ڈاکٹر حسن مجتبیٰ اور سردار شیر اعظم خان مزاری سمیت سیاسی عمائدین موجود تھے۔ صوبائی وزیر لائیوسٹاک سردار حسنین بہادر خان دریشک نے افتتاحی تقریب سے خطاب کرتے ہوئے کہا کہ لائیوسٹاک کے شعبہ کو فروغ دے کر ملکی معیشت کے پیسے کو تیز کیا جاسکتا ہے اور موجودہ حکومت دیگر شعبوں کی ترقی کے ساتھ لائیوسٹاک کے شعبہ کے فروغ کے لیے انقلابی اقدامات اٹھا رہی ہے۔ انہوں نے کہا کہ جنوبی پنجاب کے 11 اضلاع میں گائے، بھینس، بکریاں، اونٹ کثیر تعداد موجود ہے اور اس خطہ کی عوام کا زراعت کے بعد سب سے بڑا ذریعہ معاش مویشی پالنا ہے۔ وزیر اعظم پاکستان عمران خان کے ویژن پر عملی اقدامات کرتے ہوئے پنجاب حکومت وزیر اعلیٰ سردار عثمان بزدار کی قیادت میں تمام شعبہ ہائے زندگی کی ترقی پر یکساں توجہ دے رہی ہے اور وزیر اعلیٰ پنجاب کی ترقی کا محور جنوبی پنجاب کے عوام ہیں۔ انہوں نے کہا کہ زراعت اور لائیوسٹاک کے شعبہ کو ترقی دینے بغیر پاکستانی کی معاشی خوشحالی ممکن نہیں۔ وزیر اعظم عمران خان نے اپنی حکومت کے آغاز سے ہی زراعت اور لائیوسٹاک پر خصوصی توجہ دی اور انہوں نے عوام کو نیا ویژن دیا کہ وہ لائیوسٹاک کی جانب راغب ہوں۔ انہوں نے کہا کہ جنوبی پنجاب کے تمام اضلاع میں مویشی پال حضرات کی سہولت کے لئے ڈسپنسریوں کا قیام عمل میں لایا جا رہا ہے اور پہلے مرحلہ میں ضلع راجن پور کی تمام تحصیلوں 32 کروڑ 10 لاکھ سے زائد لاگت سے 34 ویٹرنری ڈسپنریاں قائم کی جا رہی ہیں جبکہ 5 موبائل ڈسپنریاں بھی اس منصوبہ میں شامل ہیں۔ انہوں نے کہا کہ اس منصوبہ کی تکمیل سے ضلع راجن پور کے شہری و میدانی علاقوں کے مویشی پالوں کو گھروں کے نزدیک جانوروں کی دیکھ بھال کے لئے

سرکاری سطح پر طبی سہولیات میسر آئیں گی۔ صوبائی وزیر لائیوسٹاک نے بتایا کہ پنجاب میں سالانہ ترقیاتی پروگرام کے تحت 5 ارب کے منصوبے لائیوسٹاک کی ترقی کے لئے جاری ہیں جبکہ وزیراعظم اگری کلچر پیکنج کے تحت 1 ارب سے اس خطہ میں 68 ویٹرنری ڈسپنسریاں بنائی جائیں گی جبکہ ضلع رحیم یار خان میں وزیر اعلیٰ پنجاب پیکنج کے تحت 11 کروڑ 50 لاکھ کی لاگت سے 15 ہسپتال بنانے کا منصوبہ تشکیل دیا جا رہا ہے۔ انہوں نے بتایا کہ ہمیں بیماریوں سے پاک جانوروں کا گوشت اور دودھ فراہم کرنے کیلئے ہماری پہلی ترجیح بیماریوں سے پاک جانور ہیں جس کے لئے پہلے سے موجود اداروں کو فعال کرنے کے ساتھ ساتھ نئے ریسرچ سنٹرز بنائے جائیں گے۔ انہوں نے کہا کہ ضلع راجن پور میں 34 ویٹرنری ڈسپنسریاں مکمل کی گئی ہیں جس میں سے تحصیل جام پور میں 12، تحصیل راجن پور میں 14 اور تحصیل روہان میں 9 ڈسپنسریاں بنائی گئی ہیں۔ انہوں نے بتایا کہ اس منصوبہ کے تحت 39 ویٹرنری ڈاکٹرز، 39 ویٹرنری اسسٹنٹ، درجہ چہارم کے 68 ملازم اور موہائل ڈسپنسری یونٹ کے لئے 5 ڈرائیورز بھرتی کئے جائیں گے۔ اس موقع پر علاقہ کے سردار شیراعظم خان مزاری نے کہا کہ کچے علاقہ محرومیوں کا شکار رہا ہے علاقہ میں روزگار کے مواقع سے معاشی حالات بہتر ہوں گے۔



رجیم یار خان: صوبائی وزیر لائیو سٹاک پنجاب سردار حسین بہادر دریشک، ڈی جی لائیو سٹاک ڈاکٹر منصور احمد اور سردار شیراعظم خان مزاری سونمیا نی میں لائیو سٹاک ڈسپنری کی افتتاحی تقریب سے خطاب کر رہے ہیں